



ТАТАРСТАН РЕСПУБЛИКАСЫ ЗАКОНЫ

«Татарстан Республикасында сәнәгать сәясәте турында» Татарстан Республикасы Законының 6 һәм 11 статьяларына үзгәрешләр кергү хакында

Татарстан Республикасы
Дәүләт Советы тарафыннан
2020 елның 23 апрелдә
кабул ителде

1 статья

«Татарстан Республикасында сәнәгать сәясәте турында» 2016 елның 21 апрелдәге 24-ТРЗ номерлы Татарстан Республикасы Законына (Татарстан Дәүләт Советы Жыйалма басмасы, 2016, № 4; Татарстан Республикасы законнар жыйнамасы, 2017, № 52 (I өлеш); 2018, № 78 (I өлеш); 2019, № 19 (I өлеш) түбәндәге үзгәрешләргә кертергә:

1) 6 статьяның 2 өлешенә түбәндәге эчтәлеккә 15¹ пункт өстәргә:

«15¹) инвесторлар тарафыннан махсус инвестиция контракты буенча йөкләмәләрнең үтәлешен Россия Федерациясә Хөкүмәте билгеләгән тәртиптә үз компетенциясә чикләрендә тикшереп торуны гамәлгә ашыра;»;

2) 11 статьяны түбәндәге редакциядә бәян итәргә:

**«11 статья. Татарстан Республикасы тарафыннан махсус инвестиция
контракты төзү**

1. Махсус инвестиция контракты бер яктан – инвестор, икенче яктан – Россия Федерациясә, һәм Татарстан Республикасы, һәм Татарстан Республикасы муниципаль берәмлегә тарафыннан бергә Россия Федерациясә законнарында билгеләнгән тәртиптә, Федераль законның 18³ статьясындагы 15 өлешендә билгеләнгән очраклардан тыш, ачык яисә ябык конкурс сайлап алуын үткөрү нәтижәләре буенча төзелә.

2. Махсус инвестиция контрактын төзегәндә Татарстан Республикасы исеменнән Татарстан Республикасы Президенты эш йөртә.

3. Махсус инвестиция контрактлары, 2030 елның 31 декабреннән дә соңга калмыйча, инвестицияләр күләме илле миллиард сумнан артмаган (өстәмә бәягә

салымны исәпкә алмыйча) проектларны гамәлгә ашыру өчен унбиш елдан да артык булмаган яисә инвестицияләр күләме илле миллиард сумнан артып киткән (өстәмә бәягә салымны исәпкә алмыйча) проектларны гамәлгә ашыру өчен егерме елдан да артык булмаган вакытка төзелә.

4. Махсус инвестиция контракты, аны төзү датасына әлеге контрактның бер ягы булган Татарстан Республикасының норматив хокукый актында махсус инвестиция контрактын төзегән инвесторга карата кулланыла торган сәнәгать өлкәсендәге эшчәнлекне кызыксындыру чаралары һәм аларны куллану тәртибе билгеләнгән булу шарты үтәлгән очракта, төзелергә мөмкин.

5. Махсус инвестиция контракты түбәндәге очракларда төзелә алмый:

1) сәнәгать продукциясе житештерүне гамәлгә ашыру планлаштырыла торган технология заманча технологияләр исемлегенә кертелмәгән булса;

2) проект Федераль законда яисә Россия Федерациясе Хөкүмәте актында билгеләнгән таләпләргә туры килмәсә;

3) махсус инвестиция контрактын үтәү барышында планлаштырылган капитал салулар күләме махсус инвестиция контракты нигезендә гамәлгә ашырыла торган проектка карата сәнәгать өлкәсендәге эшчәнлекне кызыксындыру чараларын куллануга бәйле рәвештә Россия Федерациясе бюджет системасы бюджетларының барлыкка килә торган чыгымнарының һәм алынмый калган керемнәренәң жыелма күләменнән ким булса.

6. Махсус инвестиция контрактын төзү датасыннан алып һәм аның гамәлдә булу срогы дәвамында инвесторга карата махсус инвестиция контракты төзелгән датадан соң үз көченә керткән һәм махсус инвестиция контрактын үтәү максатларында инвестор тарафыннан сатып алынган яисә гамәлгә ашырыла торган хокукларны тормышка ашыруга чикләүләр һәм (яисә) тыюлар кертә торган Татарстан Республикасы норматив хокукый актлары, әгәр инвестор катнашындагы тиешле мөнәсәбәтләрне жайга салучы норматив хокукый актлар нигезләмәләре үзгәргән очракта аларны инвесторга карата куллануның махсус тәртибе махсус инвестиция контрактын төзү датасына Татарстан Республикасы законнарында каралган булса, кулланылмый.».

2 статья

1. Әлеге Закон рәсми басылып чыккан көненнән үз көченә керә.

2. Татарстан Республикасы катнашында төзелгән һәм «Россия Федерациясендә сәнәгать сәясәте турында» Федераль законга махсус инвестиция контрактларын жайга салу өлешендә үзгәрешләр кертү хакында» 2019 елның 2 августындагы 290-ФЗ номерлы Федераль закон үз көченә керткән көнгә гамәлдә булган махсус инвестиция контрактлары үзләренәң гамәлдә булуларын әлеге махсус инвестиция контрактлары шартларына туры китереп дәвам итәләр.

3. Татарстан Республикасы катнашында төзелгән һәм «Россия Федерациясендә сәнәгать сәясәте турында» Федераль законга махсус инвестиция контрактларын жайга салу өлешендә үзгәрешләр кертү хакында» 2019 елның 2 августындагы 290-ФЗ номерлы Федераль закон үз көченә керткән көнгә гамәлдә

булган махсус инвестиция контрактларын үзгәртү һәм өзү мондый махсус инвестиция контрактлары төзелгән көнгә гамәлдә булган тәртиптә башкарыла.

Татарстан Республикасы
Президенты



Р.Н. Миңнеханов

Казан, Кремль
2020 ел, 07 май
№ 21-ТРЗ